

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1380/16 – 2005 පෙරවරේ 16 වැනි දෙදා – 2005.02.16
1380/16 ஆம் இலக்கம் - 2005 ஆம் ஆண்டு பெப்புருவரி மாதம் 16 ஆம் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

தொடர் இல.: எஸ்பி/6/என்/234/2005

இலங்கைச் சனநாயக சோசலிசக் குடியரசின் சனாதிபதி அதிமேதகு சந்திரிகா பண்டாரநாயக்கா
குமாரதுங்கா அவர்களினால்



சந்திரிகா பண்டாரநாயக்கா குமாரதுங்கா.

- மாண்புமிகு ஹெக்டர் செனவிரத்ன யாப்பா,
- மாண்புமிகு பேதுரு ஹேவா கங்காணம்கே குலதிலக,

ஆகியோருக்கு

வாழ்த்துக்கள்.

2004 திசெம்பர் மாதம் 26 ஆந் திகதியன்று முன்னெப்போதுமில்லாதவாறு சுனாமி பேரலைகள் இலங்கையின் மேற்கு, கிழக்கு, வடக்கு, தெற்கு ஆகிய கரையோரப் பிரதேசங்களை பாரியளவில் அழிவுக்குட்படுத்தி, ஆயிரக்கணக்கான மக்களுக்கு மரணத்தையும், பெரும் எண்ணிக்கையான சொத்து மற்றும் சுற்றாடல் சார்ந்த பேரழிவுகளையும் ஏற்படுத்தியதாலாலும்,

அத்துடன், எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்கானதாக இருக்கின்றதோ, அக்கருமங்களாகவுள்ள இதனகத்துப் பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்துக்காக, விசாரணை ஆணைக்குழுவொன்றைத் தாபிப்பது அவசியமானது என எனக்குத் தோன்றுகின்றதாலாலும்,

ஆகவே, இப்பொழுது, சனாதிபதி சந்திரிகா பண்டாரநாயக்கா குமாரதுங்கா ஆகிய நான் உங்கள் விவேகம், திறமை, நேர்மை என்பன பற்றி மிகுந்த நம்பிக்கையும், பற்றுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 ஆம் பிரிவின் ஏற்பாடுகளைப் பின்பற்றி சொல்லப்பட்ட,

1. மாண்புமிகு ஹெக்டர் செனவிரத்ன யாப்பா,

2. மாண்புமிகு பேரறிஞர் ஹேவா கங்காணம்கே குலதிலக

ஆகிய உங்களை பின்வரும் கருமங்களைப் பற்றி விசாரணை செய்து அறிக்கையிடுவதற்கு எனது ஆணையாளர்களாக நியமிக்கின்றேன்.

(அ) 2004 திசம்பர் மாதம் 26 ஆந் திகதியன்று அதிகாலையில் இந்து சமுத்திரத்தின் சுமாத்திரா தீவிற்கு அருகில் ஏற்பட்ட ஒரு பூமியதிர்ச்சி பற்றி இலங்கையில் எந்தவொரு அரசு / முகவராண்மைகளுக்கு (வளிமண்டலவியல் திணைக்களம், புவிச்சரிதவியல் மற்றும் சுரங்கப் பணியகம் போன்ற) முன்கூட்டியே எச்சரிக்கைக் குறிகள் கிடைக்கப்பெற்றதா என்பது பற்றியும்,

(ஆ) அவ்வாறாயின், அத்தகைய முன் எச்சரிக்கையொன்று யாரால், யாருக்குக் கிடைக்கப்பெற்றது என்பது பற்றியும், ஏற்படவிருந்த அனர்த்தம் பற்றி மக்களுக்கு முன் எச்சரிக்கை விடுப்பதற்கு உரிய அதிகார சபை/அதிகாரிகளால் எடுக்கப்பட்ட நடவடிக்கைகள் எவை என்பது பற்றியும்,

(இ) இப் பூமியதிர்ச்சியினையடுத்து இலங்கையின் எந்தவொரு பிரதேசமாயினும் சுனாமி ஆழிப் பேரலைகளால் தாக்கப்படலாம் என்பது பற்றி ஏதாவதொரு அரசு / முகவராண்மைகளுக்கு முன் எச்சரிக்கையொன்று கிடைக்கப்பெற்றதா என்பது பற்றியும்,

(ஈ) அவ்வாறாயின், மக்களுக்கு முன் எச்சரிக்கை விடுப்பதற்கு இயலாமற் போனதற்கான காரணங்கள் எவை என்பது பற்றியும்,

(உ) ஏதாவதொரு அரசு முகவராண்மையொன்று அல்லது அரசு உத்தியோகத்தொருவர் / உத்தியோகத்தர்கள், ஏற்படவுள்ள அனர்த்தம்பற்றி மக்களுக்கு முன் எச்சரிக்கையொன்றை விடுப்பதற்கு தாமதமின்றி நடவடிக்கை எடுக்கத் தவறியதன் காரணமாக, தமது கடமைகளை நிறைவேற்றுவதில் தவறிழைத்துள்ளனரா என்பது பற்றியும்,

(ஊ) நாட்டை நோக்கிவரும் சுனாமி பேரலை அல்லது வேறேதேனுமொரு இயற்கை அனர்த்தம் பற்றி முன்கூட்டியே தகவல்களை அறிந்துகொள்வதற்காக தற்பொழுது நாட்டில் உள்ள எச்சரிக்கைச் செயல்முறைமையின் போதியதான தன்மையை மதிப்பீடு செய்தல்,

(எ) இயற்கை அனர்த்தங்கள் பற்றி முன்கூட்டியே எச்சரிக்கை விடுக்கும் பொறிமுறைகளை மேம்படுத்தி, அதன்மூலம் இயற்கை அனர்த்தங்களால் ஏற்படும் அழிவுகளைத் தடுப்பதற்கு அல்லது தணிப்பதற்கு எத்தகைய நடவடிக்கைகள் முன் எடுக்கப்பட வேண்டும் என்பது பற்றியும்,

(ஏ) இந்த ஆணைப் பத்திரத்தின் வண்ணம் ஆணைக்குழுவின் காண்புகளை அடிப்படையாகக் கொண்ட ஏனைய விதப்புகைகள்,

அத்துடன், மேற் சொல்லப்பட்ட ஓய்வுபெற்ற உயர் நீதிமன்ற நீதிபதி மாண்புமிகு ஹெக்டர் செனவிரத்ன யாப்பா ஆகிய உங்களை மேற் சொல்லப்பட்ட ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், சொல்லப்பட்ட ஆணையாளரான தங்களுக்கு, மேற்போந்த கருமங்களைப் பற்றி அவசியமானதெனத் தோன்றுகின்றவாறான அத்தகைய விசாரணைகளை நடத்துவதற்கும், அத்தகைய வேறு எல்லாப் புலனாய்வுகளைச் செய்வதற்கும்

அதிகாரமளித்துத் தத்துவமும் வழங்குகின்றேன். அத்துடன், இதனுடன் சம்பந்தப்பட்ட தங்களின் விசாரணைகளின் காண்புகளையும், தங்கள் விதப்புரைகளையும் தருகின்ற அறிக்கையை அல்லது இடைக்கால அறிக்கைகளை இவ் ஆணைப் பத்திரத்தின் திகதியிலிருந்து மூன்று மாத காலத்திற்குள் தங்கள் கையொப்பத்துடன் எனக்கு சமர்ப்பிக்குமாறு தங்களை இத்தால் தேவைப்படுத்துகின்றேன்.

அத்துடன், சொல்லப்பட்ட கருமங்கள் தொடர்பில் பகிரங்கமாக நடாத்தப்படக் கூடாதென உங்கள் தற்றுணியின் பேரில் நீங்கள் தீர்மானிக்கக் கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், எத்தகைய பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அத்தகைய பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக் கூடியனவும், கொடுத்துதவப்படக் கூடியனவுமான அத்தகைய எல்லா உதவிகளையும் அளிக்குமாறும் இத்தால் விதித்துப் பணிக்கின்றேன்.

அத்துடன், விசாரணை ஆணைக்குழுக்கள் சட்டத்தின் (393 ஆம் அத்தியாயமான) 14 ஆம் பிரிவின் ஏற்பாடுகள் இந்த ஆணைக்குழுவுக்கு ஏற்படையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஐந்தாம் ஆண்டு பெப்புருவரி மாதம் ஏழாம் நாளாகிய இன்று கொழும்பில் அளிக்கப்பட்டது.

அதிமேதகையரின் ஆணைப்படி,

டபிள்யு. ஜே. எஸ். கருணாரத்ன,
சனாதிபதியின் செயலாளர்.